

Dr.S.மணிகண்டன்
B.D.S., M.B.A(HM),

Dr. மணி'ஸ் பல் மருத்துவமனை
எந்த நேரமும் அவசர சிகிச்சை பார்க்கப்படும்

☎ 95516 24126 | 79040 79923
04565 450093

35/24, பிள்ளை, ஜெயகுமாரன் பள்ளிச் சாலை, மீனாட்சி பேன் ஹவுஸ் கம்பளக்ஸ்-செக்கண்டரி ரோடு, காரைக்குடி.

காரைக்குடி நியூஸ்

குறிஞ்சி
பர்னிச்சர் & ஸ்டோரான்கள்

Summer Sale

FRIDGE வாங்கினால்
CEILING FAN இலவசம்

☎ 96004 98731

கோவினார் ரோடு, டாக்சி ஸ்டாண்டு அருகில், மகநோன்பு அக்ரஹாரம், காரைக்குடி.

காரைக்குடியில் போதைப்பொருள் ஒழிப்பு விழிப்புணர்வு பேரணி

காரைக்குடியில் கல்லூரி மாணவர்கள் நடத்திய போதைப் பொருள் ஒழிப்பு விழிப்புணர்வு பேரணி 100க்கு மேற்பட்ட மாணவர்கள் பங்கேற்பு.

சிவகங்கை மாவட்டம் காரைக்குடியில் கோவிலூர் நாச்சியப்பா கல்லூரி மாணவர்கள் மற்றும் உமையாள் ராமநாதன் பெண்கள் கலை கல்லூரியை சேர்ந்த மாணவியர் போதைப் பொருளினால் ஏற்படும் தீமைகளை எடுத்து கூறும் பதாகைகளை ஏந்தி போதைப் பொருளால் ஏற்படும் தீமைகளை எடுத்துக் கூறி கோஷங்கள் எழுப்பி காரைக்குடி கண்ணதாசன் மணி மண்டபத்தில் இருந்து நகரின் முக்கிய வீதிகள் வழியாக பெரியார் சிலை வரை ஊர்வலமாக சென்றனர் இந்த ஊர்வலத்தை காரைக்குடி மாநகராட்சி ஆணையாளர் பாலு துவக்கி வைத்தார். இதில் நூற்றுக்கும் மேற்பட்ட மாணவ மாணவியர் மற்றும் கல்லூரி பேராசிரியர்கள் பங்கேற்றனர்.



கருப்பூர் ஸ்ரீ சூலக்கரை காளியம்மன் கோயிலில் குடமுழுக்கு விழா



கருப்பூர் ஸ்ரீ சூலக்கரை காளியம்மன் கோயில் குடமுழுக்கு விழா.

சிவகங்கை மாவட்டம் திருப்பத்தூர் அருகே கருப்பூர் ஸ்ரீ சூலக்கரை காளியம்மன் கோயிலில் குடமுழுக்கு விழா நடைபெற்றது.

திருப்பத்தூர் அருகே கருப்பூர் கிராமத்தில் உள்ள ஸ்ரீ சூலக்கரை

காளியம்மன் கோயில் கருப்பூர் குலாலர் பங்காளிகளுக்கு பத்தியப்பட்ட இக்கோயில் புணரமைக்கப்பட்டு குடமுழுக்கு விழா நடத்த முடிவு செய்யப்பட்டது.

அதனையொட்டி ப அனுஷ்டாவிக்கேஸ்வர பூஜை புண்ணியசனம் மகா கணபதி ஹோமத்துடன் முதல்காலபூஜை தொடங்கியது. அதனை

தொடர்ந்து மாலையில் யாகசாலை பூஜை, மகாதீபாராதனை பூர்ணா ஹுதி நடைபெற்றது. சிறப்பு பூஜைகள் நடைபெற்று புனிதநீர் அடங்கிய கலசங்களை சிவாச்சாரியார்கள் மற்றும் குலாலர்வம்சாவளி பங்காளிகள் சுமந்து கொண்டு கோயிலை வலம் வந்து கோபுரத்திற்கு புனிதநீர் ஊற்றப்பட்டு மகாதீபாராதனை

காட்டப்பட்டது. அதனை தொடர்ந்து மூலவர் சூலக்கரை காளியம்மனுக்கு அபிஷேகங்கள் மகாதீபாராதனை காட்டப்பட்டது.

தொடர்ந்து பக்தர்களுக்கு அன்னதானம் வழங்கப்பட்டது. விழா ஏற்பாடுகளை கருப்பூர் குலாலர் பங்காளிகள் மற்றும் கிராமத்தார்கள் செய்திருந்தனர்.

தேவகோட்டை ஸ்ரீ சேவுகன் அண்ணாமலை கல்லூரியில்

ஒரு நாள் வேலை வாய்ப்பு பயிற்சி முகாம்

தேவகோட்டை ஸ்ரீ சேவுகன் அண்ணாமலை கல்லூரியில் ஒரு நாள் வேலைவாய்ப்பு பயிற்சி விழிப்புணர்வு முகாம்.

சிவகங்கை மாவட்டம் தேவகோட்டை ஸ்ரீ சேவுகன் அண்ணாமலை கல்லூரியில் ஒரு நாள் வேலை வாய்ப்பு பயிற்சி விழிப்புணர்வு முகாம் கல்லூரியின்கருத்தரங்க அறையில் நடத்தப்பட்டது. இப்பயிற்சியைக் கல்லூரி முதல்வர் முனைவர் கண்ணன் தலைமையேற்றுத் தொடங்கி வைத்தார். கல்லூரியின் சுயநிதிப் பிரிவு இயக்குநரும் முன்னாள் முதல் வருமான பேராசிரியர் அருணாசலம் முன்னிலையேற்றார்.

இப்பயிற்சியைக் காரைக்குடி டபுள்யு பி சி மென்பொருள் ஆய்வக நிர்வாக இயக்குனர் வெங்கடாசலம், டபிள்யூ பி சி அமைப்பின் வேலை வாய்ப்பு வழிகாட்டி மேலாளர் பழனி யப்பன் சோமசுந்தரம், இணைய வழி சந்தைப்படுத்துதல் சிறப்பு அலுவலர் விசாலாட்சி மற்றும் டபுள்யு பி சி யின் மேலாண்மை ஆலோசகர் இராமையா உள்ளிட்டோர்கலந்துகொண்டு மாணவர்களுக்குப் பயிற்சி அளித்தனர். இப்பயிற்சியில் எதிர்காலத்தில் வேலை வாய்ப்பிற்கு மாணவர்கள் எதிர்கொள்ள வேண்டிய சவால்கள் குறித்தும், வேலை வாய்ப்புகள் மிகுதியாக உருவாகும் துறைகள் குறித்தும் விளக்கினர். மேலும் கல்லூரிப் படிப்பு பயிலும் போதே தன் படிப்போடு தொடர்புடைய பகுதி நேரப் படிப்புகளை இணைய வழியில் தேடித்தேடிப் படிக்க வேண்டும் எனவும் திறமையை வளர்த்துக் கொண்டால் இணையவழி சந்தைப்படுத்துதல் மூலம் நீங்கள் பல பேருக்கு வேலை வாய்ப்பை உருவாக்கித் தரும் முதலாளிகளாக மாறலாம்



எனவும் அறிவுறுத்தினர். மேலும் நீங்கள் எந்தப் படிப்பை தேர்ந்தெடுத்துள்ளீர்களோ அப்படிப்பு தொடர்பான பகுதிநேர வேலைக்குச் செல்வதே உங்களை உங்கள் துறையில் சிறப்பானவர்களாக மாற்றும் எனவும் கூறினர். முன்னதாக கல்லூரியின் வேலை வாய்ப்பு வழிகாட்டல் பிரிவின் ஒருங்கிணைப்பாளர் முனைவர் கஸ்தூரிபா தேவசேனா வரவேற்புரையாற்றினார். வேலைவாய்ப்பு வழிகாட்டல் பிரி

வின் உறுப்பினர் முனைவர் காயத்திரி தேவி நன்றி கூறினார். இப்பயிற்சிகளுக்கான ஏற்பாட்டைக் கல்லூரியின் வேலைவாய்ப்பு வழிகாட்டல் பிரிவுப் பேராசிரியர்கள் செய்திருந்தனர். காலை முதல் மாலை வரை நடைபெற்ற இப்பயிற்சியில் கல்லூரியில் பயிலும் இளங்கலை மற்றும் இளம் அறிவியல் இளம் வணிகவியல் பிரிவுகளின் 275 க்கும் மேற்பட்ட மாணவர்கள் பயன் பெற்றனர்.

சிவகங்கை மாவட்டத்தில் 2 கொத்தடிமைத் தொழிலாளர்கள் மீட்பு

ரூ.60,000 நிவாரணம் வழங்கல்

சிவகங்கை மாவட்டம் தேவகோட்டை தாலுகாவில் ஆடு மேய்க்கும் தொழிலிலிருந்து மீட்கப்பட்ட 2 கொத்தடிமைத் தொழிலாளர்களுக்கு உடனடி நிவாரணத் தொகை ரூ.60 ஆயிரம் மாவட்ட ஆட்சித்தலைவர் ப.ஆகாஷ், வழங்கினார்.

சிவகங்கை மாவட்டம், தேவகோட்டை தாலுகாவில் ஆடு மேய்க்கும் தொழிலிலிருந்து மீட்கப்பட்ட 2 கொத்தடிமைத் தொழிலாளர்களுக்கு உடனடி நிவாரணத் தொகையாக ரூ.60 ஆயிரம் மாவட்ட ஆட்சித்தலைவர் ப.ஆகாஷ், வழங்கி தெரிவிக்கையில், கொத்தடிமைத் தொழிலாளர் முறை தொடர்பாக கொத்தடிமைத் தொழிலாளர் முறையில் இருந்து விடுவிக்கப்பட்டவர்களுக்கான நலச்சங்க சிவகங்கை மாவட்ட பொறுப்பாளர் தங்கவேலு த/பெ அம்மாசி என்பவர் சிவகங்கை மாவட்ட ஆட்சியரிடம் நேரில் அளித்தபுகார் மனுவினைத் தொடர்ந்து, மாவட்ட வழங்கல் மற்றும் நுகர்வோர் பாதுகாப்பு அலுவலர் சிவகங்கை மற்றும் வருவாய் கோட்டாட்சியர்(பொறுப்பு) தேவகோட்டை பழனிக்குமார் தலைமையில் தேவ

கோட்டை வட்டாட்சியர் தங்கமணி, தேவகோட்டை மண்டலத்துணை வட்டாட்சியர் இராஜாஜி, சிவகங்கை மாவட்ட தொழிலாளர் துணை ஆய்வாளர் மற்றும் தொழிலாளர் உதவி ஆணையர் (அமலாக்கம்) (பொ) சி.திவாகரன், தேவகோட்டை தாலுகா காவல் நிலையகாவல் ஆய்வாளர் முத்துக்குமார், தேவகோட்டை, தொழிலாளர் உதவி ஆய்வாளர் தே.செல்வபாரதி, புளியால் உள்வட்ட வருவாய் ஆய்வாளர் கார்த்திக், திருப்பாக்கோட்டை குருப்கிராம நிர்வாக அலுவலர் பிரசன்னகுமார், சிவகங்கை IRCTS தொண்டு நிறுவன திட்ட மேலாளர் ரோஸ்லின் ரீட்டா, தேவகோட்டை வட்ட சட்டப்பணிகள் குழு உறுப்பினர் ஜெயராணி, திருப்பாக்கோட்டை குருப்கிராம உதவியாளர் சண்முகவள்ளி, ஆகியோர் அடங்கிய சிவகங்கை மாவட்ட கொத்தடிமைத் தொழிலாளர் முறை விழிப்புணர்வு கண்காணிப்புக்குழுவினர் சிவகங்கை மாவட்டம், தேவகோட்டை தாலுகா, திருப்பாக்கோட்டை குருப்கிராம, புலிக்குளம் கிராமத்தில் ஆய்வு மேற்கொண்டனர்.



மேற்கண்ட ஆய்வில், தஞ்சாவூர் மாவட்டம், பேராவுரணி வட்டம், பெத்தநாச்சிபுரம் என்ற முகவரியைச் சேர்ந்த தங்கராசு த/பெ பழனிவேலு மற்றும் அவரது மனைவி ஆதியம்மாள் க/பெ தங்கராசு ஆகிய இருவரையும் கொத்தடிமைத் தொழிலாளர்களாக வைத்துள்ளார் என்பது கண்டறியப்பட்டு மீட்கப்பட்டு, தேவகோட்டை வருவாய்கோட்டாட்சியர் (பொறுப்பு) விடுதலைச் சான்று வழங்கப்பட்டது.

மீட்கப்பட்ட 2 கொத்தடிமைத் தொழிலாளர்களுக்கு மாவட்ட கொத்தடிமை மறுவாழ்வு நிதியிலிருந்து தலா ரூ.30,000/ வீதம் 2 நபர்களுக்கு ரூ.60,000/ சிவகங்கை மாவட்ட ஆட்சியரால் வழங்கப்பட்டது. மேலும், மேற்கண்ட தங்க

ராசு மற்றும் அவரது மனைவி ஆதியம்மாள் ஆகிய இருவரையும் ஆடு மேய்க்கும் தொழிலில் கொத்தடிமைத் தொழிலாளர்களாக பணியில் வைத்திருந்த சிவகங்கை மாவட்டம், காளையார்கோவில் தாலுகா, காளையார்கோவில்லைச் சேர்ந்த பாரதி ராஜா த/பெ.பன்னீர்செல்வம் என்பவர் மீது கொத்தடிமைத் தொழிலாளர் (ஒழிப்பு) சட்டத்தின் கீழ் தேவகோட்டை தாலுகா, திருப்பாக்கோட்டை குருப்கிராம நிர்வாக அலுவலரால் தேவகோட்டை தாலுகா காவல் நிலையத்தில் முதல் தகவல் அறிக்கை பதியப்பட்டு நடவடிக்கை மேற்கொள்ளப்பட்டுள்ளது என மாவட்ட ஆட்சித்தலைவர் .ப.ஆகாஷ், தெரிவித்துள்ளார்.

வித்யா கிரி கல்லூரியில் கண்ணதாசன் பிறந்தநாள் விழா



நேஷனல்

கேபிசிங் காலேஜ்



தமிழ்நாடு அரசு & அழகப்பா பல்கலைக்கழக (CP) அங்கீகாரம் பெற்றது

26TH YEAR IN EDUCATION SERVICE

**ADMISSIONS
GOING ON**

8th/10th+2, Degree மாணவ-மாணவியருக்கு

**B.Sc., | Diploma
P.G.Diploma | M.B.A.,**



6, COLLEGE ROAD, KARAIKUDI - 630002.

படித்தவுடன் வேலை!

94431 - 23328

படிக்கும்போதே வேலை!!

100% PLACEMENT

கவியரசு கண்ணதாசன் பிறந்தநாள் விழா புதுவயல் வித்யாகிரி கலை மற்றும் அறிவியல் கல்லூரியில் கவியரசு கண்ணதாசன் பிறந்தநாள் விழா சிறப்பாக கொண்டாடப்பட்டது.

தமிழ் துறை சார்பில் ஏற்பாடு செய்யப்பட்ட இந்தவிழாவில் கல்லூரி முதல்வர் மற்றும் தாளாளர் சுவாமிநாதன் தலைமை வகித்தார்.

துணை முதல்வர் லட்சுமி கல்வி சார்ந்த ஒருங்கிணைப்பாளர் நாகேஸ்வரி ஆகியோர் முன்னிலைவகித்தனர்.

தமிழ் துறை தலைவர் சேது கல்பனா வரவேற்புரை நிகழ்த்தினார். பின்னர் கண்ணதாசனை பற்றி மாணவ, மாணவிகள் பாடல் கவிதை மற்றும் பேச்சு ஆகியவற்றின் மூலம் அவரைப் பெருமைப்படுத்தினர். பேராசிரியர் தமிழரசன் நன்றி கூறினார். இந்த விழாவில் பேராசிரியர்கள் மற்றும் மாணவர்கள் பெருமளவில் கலந்து கொண்டனர். விழாவிற்கான ஏற்பாடுகளை பேராசிரியர் சுதாகர் ஒருங்கிணைத்திருந்தார்.

அணைக்கரைப்பட்டி பாலாற்றில் கழுத்து வரை மண்ணில் புதைந்து விவசாயிகள் போராட்டம்

பாலாறு தடுப்பணை எதிர்ப்பு. கழுத்து வரை மண்ணில் புதைந்து விவசாயிகள் போராட்டம்.

சிவகங்கை மாவட்டம் சிங்கம்புணரி அருகே அணைக்கரைப்பட்டி பாலாற்றில், மதுரை மாவட்டம் சூரப்பட்டி பகுதியில் கட்டப்பட்டுவரும் தடுப்பணை பணிகளை உடனடியாக நிறுத்தக் கோரி விவசாயிகள் கழுத்து வரை மண்ணில் புதைந்து நூதன போராட்டத்தில் ஈடுபட்டனர்.

திண்டுக்கல் மாவட்டம் கரந்தமலை பகுதியில் உற்பத்தியாகும் பாலாறு மூலம் சுமார் 650 கண்மாய்கள் நிரம்பி, ஒரு லட்சம் ஏக்கருக்கும் மேற்பட்ட விவசாய நிலங்கள் பாசன வசதி பெற்று வருகின்றன. இந்நிலையில், சூரப்பட்டி பகுதியில் ரூ.9 கோடி மதிப்பில் புதிய தடுப்பணை கட்டப்பட்டு வருவதால், சிங்கம்புணரி, திருப்பத்தூர் உள்ளிட்ட பகுதிகளில் உள்ள நூற்றுக்கணக்கான கிராமங்களின் விவசாயம் பாதிக்கப்படும் என விவசாயிகள் குற்றம்சாட்டுகின்றனர்.

ஏற்கனவே பேரணி,

கடையடைப்பு மற்றும் ஆர்ப்பாட்டங்களை நடத்திய நிலையில், அதிகாரிகள் நடவடிக்கை எடுக்காததால் இரண்டாம் கட்டமாக ஏழு விவசாயிகள் பாலாற்றில் கழுத்து வரை மண்ணில் புதைந்து போராட்டம் நடத்தினர்.

இந்த தடுப்பணையால் 650க்கும் மேற்பட்ட கண்மாய்களின் நீர்வரத்து பாதிக்கப்பட்டு, 100க்கும் மேற்பட்ட கிராமங்கள் மற்றும் ஒரு லட்சம் ஏக்கர் விவசாய நிலங்கள் பாதிக்கப்படும் அபாயம் உள்ளதாக விவசாயிகள் எச்சரித்தனர்.

தகவலறிந்து சம்பவ இடத்திற்கு வந்த சிங்கம்புணரி காவல்துறையினர் விவசாயிகளுடன் பேச்சுவார்த்தை நடத்தியதைத் தொடர்ந்து போராட்டம் கைவிடப்பட்டது. சுமார் ஒரு மணி நேரம் நடைபெற்ற இந்த போராட்டத்தில் ஏராளமான விவசாயிகள் கலந்துகொண்டனர். தொடர்ந்து தீவிரமடைந்து வரும் போராட்டத்தால் மாவட்ட நிர்வாகம் விரைந்து தீர்வு காண வேண்டும் என்ற கோரிக்கை வலுத்துள்ளது.



சிவகங்கையில் 108 ஆம்புலன்ஸ் பணியாளர்கள் மற்றும் குடும்பத்தினருக்கு

இலவச கண் பரிசோதனை முகாம்

108 ஆம்புலன்ஸ் பணியாளர்கள் மற்றும் குடும்பத்தினருக்கு இலவச கண் பரிசோதனை முகாம்

சிவகங்கை மாவட்டத்தில் 108 அவசரகால ஆம்புலன்ஸ் சேவை, FHS அமரர் ஊர்தி சேவை மற்றும் 102 ஆம்புலன்ஸ் சேவை பணியாளர்கள் மற்றும் அவர்களது குடும்பத்தினருக்கான இலவச கண் பரிசோதனை முகாம் நடைபெற்றது.

EMRI Green Health Services மற்றும் The Eye Foundation கண் மருத்துவமனை இணைந்து, சிவகங்கை 108 ஆம்புலன்ஸ் அலுவலக வளாகத்தில் இந்த முகாமை நடத்தின. இதில் 108, FHS மற்றும் 102 ஆம்புலன்ஸ் சேவைகளில் பணியாற்றும் ஊழியர்கள் மற்றும் அவர்களது குடும்பத்தினர் என 200 க்கும் மேற்பட்டோர் கலந்து கொண்டு பயனடைந்தனர்.

முகாமில் பங்கேற்றவர்களுக்கு கண் பார்வை பரிசோதனை, கண் நோய்கள் குறித்த ஆலோசனைகள் மற்றும் தேவையான மருத்துவ வழிகாட்டுதல்கள் வழங்கப்பட்டன. மேலும், கண் ஆரோக்கியத்தை பாதுகாப்பது தொடர்பான விழிப்புணர்வும் ஏற்படுத்தப்பட்டது.

இந்நிகழ்ச்சியில் மதுரை ஜபவண்டேஷன் கண் மருத்துவமனையின் மக்கள் தொடர்பு அலுவலர் ரமேஷ்




பாண்டியன், கண் மருத்துவர் பார்த்தசாரதி, கண் மருத்துவ ஆலோசகர் கண்ணகி, 108 ஆம்புலன்ஸ் மாவட்ட மேலாளர் மோகன் மற்றும் மாவட்ட ஒருங்கிணைப்பாளர் டி.எம். சௌந்தரராஜன் உள்ளிட்டோர் கலந்து

கொண்டு முகாமைசிறப்பித்தனர்.

அவசர மருத்துவ சேவையில் ஈடுபட்டு வரும் பணியாளர்கள் மற்றும் அவர்களது குடும்பத்தினரின் நலனை கருத்தில் கொண்டு நடத்தப்பட்ட இந்த இலவச

கண் பரிசோதனை முகாம் பங்கேற்பாளர்களிடையே வரவேற்பைப் பெற்றது. தொடர்ந்து இதுபோன்ற நலத்திட்ட முகாம்கள் நடத்தப்பட வேண்டும் என பயனாளர்கள் கோரிக்கை விடுத்தனர்.

ஸ்ரீவித்யா கிரி மெட்ரிகுலேஷன் பள்ளியில் கண்ணதாசன் பிறந்தநாள் விழா



VIDHYAA GIRI COLLEGE OF ARTS & SCIENCE

(AFFILIATED TO ALAGAPPA UNIVERSITY, KARAIKUDI)
RECOGNIZED UNDER SECTION 2(F) BY THE UGC

VEERASEKARAPURAM, SAKKOTTAI MAIN ROAD,
PUDUVAYAL-630 108



★ DEPARTMENT OF COMPUTER SCIENCE ★

ADMISSIONS OPEN FOR
2026-2027

SHAPE YOUR FUTURE IN COMPUTING

COURSES OFFERED

UG

• B.Sc. Computer Science

PG

• M.Sc. Computer Science

DEPARTMENT HIGHLIGHTS

- International Workshops & Seminars
- Industry visits
- Campus Placements
- Industry Tie-ups (MoU)
- Internship Programs
- Tech Competitions & Hackathons

For Admissions Contact
DR. R. SWAMINATHAN
Correspondent & Principal

94431 30431 | 93442 55157 | 75986 62776 | 86374 76615 | 04565-272727

✉ principalvgcas@gmail.com | 🌐 Vidhya Giri Institutions | 📺 Vidhyaagricollege | 📷 vidhyaagri_college_puduvayal

கவியரசு கண்ணதாசன் பிறந்தநாள் விழா புதுவயல் ஸ்ரீவித்யாகிரி மெட்ரிகுலேஷன் மேல்நிலைப்பள்ளியில் கவியரசு கண்ணதாசன் 99 ஆவது பிறந்தநாள் விழா சிறப்பாக கொண்டாடப்பட்டது.

இந்த விழாவிற்கு பள்ளி முதல்வர் குமார் தலைமை வகித்தார்.

கண்ணதாசனின் திருவுருவப்படத்திற்கு முதல்வர் மாலை அணிவித்து மரியாதை செலுத்தி

னார். பின்னர் மாணவ மாணவிகள் மலர்தூவினர்.

பின்னர் கண்ணதாசனை பற்றி பேச்சுபாடல் ஆகியவற்றால் அவரைப் பெருமைப்படுத்தினர்.

இந்த விழாவில் ஆசிரியர் ஆசிரியைகள் மாணவ மாணவிகள் கலந்து கொண்டனர். ஆசிரியை திவ்யா நன்றி கூறினார்.

விழாவிற்கான ஏற்பாடுகளை பள்ளி ஆசிரியைகள் சிறப்பாக ஏற்பாடு செய்திருந்தனர்.

பயிர் காப்பீட்டுத் தொகை வழங்க கோரி விவசாயிகள்

வேளாண்மைத்துறை அலுவலகத்தை முற்றுகை

பயிர் காப்பீட்டுத் தொகை வழங்கக் கோரி விவசாயிகள் வேளாண்மை அலுவலகம் முற்றுகை

சிவகங்கை மாவட்டம் மானாமதுரை தாலுகா விற்குட்பட்ட செந்தட்டி யேந்தல் வருவாய் கிராமப் பகுதிகளில் பாதிக்கப்பட்ட விவசாயிகளுக்கு பயிர் காப்பீட்டுத் தொகை வழங்கக் கோரி 100க்கும் மேற்பட்ட விவசாயிகள் மற்றும் தென் மண்டல விவசாயிகள் சங்கத்தினர் வேளாண்மைத் துறை அலுவலகத்தை முற்றுகையிட்டு ஆர்ப்பாட்டத்தில் ஈடுபட்டனர்.

அரசுகளும், புதுக்குளம், தாலிக்குளம் உள்ளிட்ட கிராமங்களில் கடந்த 202526 பருவத்தில் போதிய மழை இல்லாததால் பயிர்கள் பாதிக்கப்பட்டதாகவும், சுமார் 180 ஏக்கர் நிலங்களுக்கு இதுவரை பயிர் காப்பீட்டுத் தொகை மற்றும் வறட்சிநிவாரணம் வழங்கப்படவில்லை என்றும் விவசாயிகள் குற்றம்சாட்டினர்.

பாதிக்கப்பட்ட விவசாயிகளுக்கு உடனடியாக காப்பீட்டுத் தொகை

வழங்க வேண்டும் என வலியுறுத்தி, தங்களது கோரிக்கை மனுவை வேளாண்மைத் துறை அதிகாரிகளிடம் வழங்கி

னர். தொடர்ந்து விவசாயிகள் மற்றும் அதிகாரிகள் இடையே வாக்குவாதம் ஏற்பட்ட நிலையில், அலுவலகம்

முன்புதிரண்டிருந்த விவசாயிகள் மற்றும் பெண்கள் அதிகாரிகளை கண்டித்து கோஷங்கள் எழுப்பினர்



கீழக்கோட்டையில் உலக வெண்புள்ளிகள் விழிப்புணர்வு தினம்

கீழக்கோட்டையில் உலக வெண்புள்ளிகள் விழிப்புணர்வு தினம் சிவகங்கை மாவட்டம் காளையார் கோவில் ஒன்றியத்தில் உள்ள ஊராட்சி ஒன்றிய நடுநிலைப்பள்ளி கீழக்கோட்டையில் உலக வெண்புள்ளிகள் விழிப்புணர்வு தினம் கொண்டாடப்பட்டது. தலைமை ஆசிரியை தெய்வானை தலைமை வகித்தார். கணினி பயிற்றுநர் வித்யா முன்னிலை வகித்தார். கணினி தப் பட்டதாரி ஆசிரியை மீனாட்சி வரவேற்றார். பள்ளிக்கல்வித்துறை இணை இயக்குனரின் கடிதத்தின்படி உலக வெண்புள்ளிகள் தினத்தன்று மாநிலம் முழுவதிலும் உள்ள அனைத்து பள்ளி மற்றும் அலுவலகங்களில் வெண்புள்ளி விழிப்புணர்வு உறுதிமொழி ஏற்பது என்று வெளியிடப்பட்டுள்ளது. அதனடிப்படையில் பள்ளியின் தலைமை ஆசிரியை தெய்வானை தலைமை வகித்தார். கணினி பயிற்றுநர் வித்யா முன்னிலை வகித்தார். ஆங்கிலப் பட்டதாரி ஆசிரியை கீதா உறுதிமொழி வாசிக்க ஆசிரியர்கள் மாணவ மாணவிகள் உறுதிமொழி ஏற்றுக்கொண்டனர். அதன் தொடர்ச்சியாக தமிழ்நாடு அறிவியல் இயக்க மாவட்டத் தலைவர் ஆரோக்கியசாமி கருத்துரையாக வெண்புள்ளி ஒரு தொற்று நோய் அல்ல. தொழுநோய்க்கும் வெண்புள்ளிகளுக்கும் எந்த தொடர்பும் இல்லை. இது தோளில் ஏற்படும் நிறமி குறைபாடு ஆகும். இது தோளில் செல்கள் போதுமான மெலனின் நிறமியை உற்பத்தி செய்யாததால் தோலில் தோன்றும் வெண்மையான திட்டுக்களாகும். இக்குறைபாட்டால் பாதிக்கப்பட்டவரை தொடுவதன் மூலம் வெண்புள்ளி பரவாது என்ற அறிவியல் உண்மையை வெண்புள்ளிகள் உள்ளவர்களிடமும் பெற்றோர்களிடமும் உறவினர்களிடம் நண்பர்களிடம்

கூற வேண்டும். வெண்புள்ளிகள் விழிப்புணர்வு பெற்ற உலகில் முதல் மாநிலமாக தமிழ்நாட்டை உருவாக்க வேண்டும் என்று கேட்டுக் கொண்டார். வெண்புள்ளிகள் குறித்த பதாகைகளிலுள்ள படங்கள் பார்த்தும்

செய்திகளை வாசித்தும் மாணவ மாணவிகள் விழிப்புணர்வு பெற்றனர். வெண்புள்ளிகளின் தகவல்கள் குறித்த பதாகைகள் மாணவ மாணவிகளுக்கு காட்சிப்படுத்தப்பட்டன. ஆசிரியை வாசுகி நன்றி கூறினார்.



மன்னர் துரைசிங்கம் கல்லூரியில் சட்ட விழிப்புணர்வு முகாம்

மன்னர் துரைசிங்கம் அரசு கலைக் கல்லூரியில் சிவகங்கை மாவட்ட சட்டப் பணிகள் ஆணைக்குழு சார்பாக நடைபெற்ற சட்ட விழிப்புணர்வு முகாம் சிறப்பாக நடைபெற்றது.

கல்லூரியின் முதல்வர் முனைவர் ச.அந்தோணி டேவிட் நாதன் வரவேற்புரை வழங்கினார். கல்லூரியின் துணை முதல்வர்

முனைவர் கலைச்செல்வி வாழ்த்துரை வழங்கினார். தலைமை J.அனிதா கிருஷ்ணா செயலாளர் / சார்பு நீதிபதி (பொ) சிவகங்கை மாவட்ட சட்டப்பணிகள் ஆணைக்குழு தலைமை யுரை ஆற்றினார்.

S.நிருபன் சக்கரவர்த்தி வழக்கறிஞர் மற்றும் V.விஜி வழக்கறிஞர் முன்னுரை ஆற்றினார்கள். ராமச்சந்தி

ரன் மாவட்ட குழந்தைகள் பாதுகாப்பு அலுவலர், மாவட்ட சமூக அலுவலர் மற்றும் காவல் ஆய்வாளர், குழந்தைகள் கடத்தல் தடுப்பு பிரிவு அலுவலர் கருத்துரை ஆற்றினார்.

I.பானுமதி மாவட்ட சட்டப்பணிகள் ஆணைக்குழு நன்றியுரை வழங்கினார்.

இந்த விழிப்புணர்வு முகாமை ஒருங்கிணைத்த

கல்லூரியில் உள்ள YRC இளம் செஞ்சிலுவை சங்கம், RRC செஞ்சுருள் சங்கம், NSS நாட்டு நல பணி திட்டம்.

திட்ட அலுவலர்கள்:
RRC: முனைவர் பாலகிருஷ்ணன்

YRC: முனைவர் அனந்த செல்வம்

NSS முனைவர் செல்வவிநாயகம்

NSS பேரா.ஜெயபால்




SETHU BHASKARA

AGRICULTURAL COLLEGE & RESEARCH FOUNDATION

Affiliated to Tamil Nadu Agricultural University – Coimbatore

Kalam Kavi Gramam, Visalayankottai, Karaikudi – 630 306

OUR PROMINENT RECRUITERS





காளையார் கோவிலில் முத்து வடுகநாத 254 வது குருபூஜையை முன்னிட்டு

அஇஅதிமுக சார்பில் மாலை அணிவித்து மரியாதை

சிவகங்கை மாவட்டம் சுதந்திர போராட்ட வீரர் முத்து வடுகநாத 254 வது குருபூஜை நாளை முன்னிட்டு அஇஅதிமுக சார்பில் மாலை அணிவித்து மரியாதை

சிவகங்கை மாவட்டம் காளையார் கோவிலில் சுதந்திர போராட்ட வீரர் முத்து வடுகநாதர் 254 வது குருபூஜை நாளை முன்னிட்டு காளையார் கோவிலில் அமைந்துள்ள அவரது நினைவிடத்தில் முத்து வடுகநாதர் திருஉருவச்சிலைக்கு அஇஅதிமுக சார்பில் மாவட்ட கழக செயலாளர் PR.செந்தில் நாதன் மாலை அணிவித்து மரியாதை செலுத்தினார். இந்நிகழ்ச்சியில் காளையார் கோவில் வடக்கு ஒன்றியச் செயலாளர் அருள் ஸ்டீபன், தெற்கு ஒன்றியச் செயலாளர் சிவாஜி, தகவல் தொழில்நுட்ப அணி மாவட்ட துணைச் செயலாளர் சதீஷ் உள்ளிட்ட கழக நிர்வாகிகள் ஏராளமானோர் கலந்து கொண்டனர்.



முத்துவடுகநாதர் குரு பூஜையை முன்னிட்டு ராணி டிஎஸ்கே மதுராந்தகி நாச்சியார் அஞ்சலி


மன்னர் முத்துவடுகநாதர் குருபூஜை ராணி டி.எஸ்.கே. மதுராந்தகி நாச்சியார் அஞ்சலி.

சிவகங்கை சீமையை ஆண்ட ராணி வேலுநாச்சியாரின் கணவரும், சிவகங்கை சீமையின் இரண்டாவது மன்னருமாகிய முத்துவடுகநாத தேவரின் 254 ஆவது குருபூஜை வியாழக்கிழமை நடைபெற்றது. ஆங்கிலேயர்களுக்கு கப்பம் கட்ட மறுத்து அவர்களை எதிர்த்து கி.பி. 1772 ஆம் ஆண்டு ஜூன் 25ல், காளையார்கோவிலில் ஆங்கிலேயப் படைகளுடன் (பெஞ்சர் தலைமை) போரிட்டு இதே நாளில் வீரமரணம் அடைந்தார். அவரது தியாகத்தை போற்றும் வகையில், தமிழ்நாடு அரசு முத்துவடுகநாத தேவருக்கு

நினைவிடம் கட்டப்படும் என அறிவித்தது. அதன்படி, காளையார்கோவிலில் முத்து வடுகநாதர் தேவருக்கு நினைவிடம் அமைக்கப்பட்டது.

இந்நிலையில், மன்னர் முத்துவடுகநாதரின் 254 ஆவது நினைவு தினம் காளையார்கோவிலில் அமைந்துள்ள அவரது நினைவிடத்தில் அனுசரிக்கப்பட்டது. மன்னர் குடும்பவாரிசுதாரரும், சிவகங்கை தேவஸ்தான பரம்பரை அறங்காவலருமான டி.எஸ்.கே. மதுராந்தகி நாச்சியார், முத்துவடுகநாதரின் நினைவிடத்துக்கு நேரில் சென்று அஞ்சலி செலுத்தினார்.

இந்நிகழ்ச்சியில், சிவகங்கை தேவஸ்தான மேலாளர் இளங்கோவன், முன்னாள் சட்டப்பேரவை



உறுப்பினர் பி.ஆர். செந்தில்நாதன், மன்னர் மேல்நிலைப்பள்ளி தலைமை ஆசிரியர் சுந்தர்ராஜன், பாஜக பிரமுகர் மேப்பல் சத்தியநாதன், காங்கிரஸ் பிரமுகர் சந்தியாகு, மன்னர் முத்துவடுகநாதர் வேலுநாச்சியார் மக்கள் முன்னேற்ற சங்கத்தலைவர் அங்குசாமி, செயலர் வீரசேகர், பொருளாளர் செல்வம், செல்வமினால்,

வேலுநாச்சியார் அறக்கட்டளை நிர்வாகிகள் ஜெ. கோபால்துரை, சகா.மணிமுத்து, தேவஸ்தான மேலாளர் இளங்கோ, மன்னர் பள்ளி தலைமையாசிரியர் சுந்தர்ராஜன் மற்றும் பல்வேறு அரசியல் கட்சி பிரமுகர்கள், சமுதாய அமைப்புகள், பொதுமக்கள் என ஏராளமானோர் அஞ்சலி செலுத்தினர்.



காரைக்குடி
பர்னிச்சர் & எலக்ட்ரானிக்ஸ்



Summer Sale

+



FRIDGE வாங்கினால்

CEILING FAN இலவசம்

96004 98731

கோவிலூர் ரோடு, டாக்சி ஸ்டாண்டு அருகில்,
மகர்நோன்பு அக்ரஹாரம், காரைக்குடி.

கீழ்ச்சிவல்பட்டி பள்ளியில் போதை ஒழிப்பு விழிப்புணர்வு பேரணி



கீழ்ச்சிவல்பட்டி பள்ளி சிவகங்கை மாவட்டம் யில் போதை ஒழிப்பு விழிப்புணர்வு பேரணி கீழ்ச்சிவல்பட்டி மீனாட்சி சுந்தரேஸ்வரர் மேல்நி

லைப்பள்ளியில் போதை ஒழிப்பு குறித்த விழிப்புணர்வு பேரணி நடைபெற்றது.

தமிழகம் முழுவதும் பல் வேறு நிலைகளில் போதை பொருள்கள் ஒழிக்கப்பட்டு வரும் நிலையில் மாணவ, மாணவியர்கள் மூலம் பொதுமக்களுக்கு இந் நிலை உணர்த்திட பள்ளி யில் இதுகுறித்து விழிப்பு ணர்வு கூட்டம் நடைபெற் றது. பள்ளிச் செயலர் அழகு மணிகண்டன் போதையி னால் ஏற்படும் தீமைகள் குறித்தும் மாணவர்கள் அப் பழக்கத்திலிருந்து முற்றிலு மாக விலகியிருக்க வேண் டும் எனக் கேட்டுக் கொண்டார். தொடர்ந்து பொதுமக்களுக்கு விழிப்பு ணர்வு ஏற்படுத்தும் வகை யில் நடைபெற்ற இப்பேர ணியை கீழ்ச்சிவல்பட்டி இந்தியன்வங்கி மேலாளர்

கார்த்திக்பிரபு கொடிய சைத்து துவக்கி வைத்தார். இந்நிகழ்ச்சியின் ஒருங்கி ணைப்பாளராக ஆசிரியர் லியோஜெபஸ்டின் செயல் பட்டார். இந்நிகழ்ச்சியில் பள்ளித்தலைவர் லெட்சும ணன் பொருளாளர் அங்கப் பன், வங்கி அலுவலர் மாரி முத்து, உள்ளிட்ட ஆசிரியர்கள் கலந்துகொண் டனர்.

பேரணியில் போதை ஒழிப்பு குறித்த விழிப்பு ணர்வு பதாகைகளை மாண வர்கள் கையில் வைத்துக் கொண்டு கோஷமிட்டனர். பள்ளியில் துவங்கி கடை வீதி பேருந்துநிலையம், இந்திராநகர்வழியாக பள்ளி யில் முடிவடைந்தது. முன் னதாக உதவித்தலைமை ஆசிரியர் தங்கராசு அனை வரையும் வரவேற்றார். தன் னார்வலர் வள்ளியப்பன் நன்றி கூறினார்.



MAJESTIC
மஹாராஜா
பட்டு • ஜவுளி • ரெடிமேட்ஸ்

சிறுகூடல்பட்டியில் “நீயே உனக்கு என்றும் நிகரானவன்” நூல் வெளியீட்டு விழா



சிறுகூடல்பட்டியில் கண்ணதாசன் நூற்றாண்டு விழா நூல் வெளியீட்டு

சிவகங்கை மாவட்டம் சிறுகூடல்பட்டியில் கண்ணதாசனின் 100 ஆவது

பிறந்தநாளையொட்டி நீயே உனக்கு என்றும் நிகரானவன் என்ற தலைப்பில் நூல் வெளியீட்டு விழா நடைபெற்றது.

சிறுகூடல்பட்டி கண்ணதாசன் நூற்றாண்டு விழா தனியார் மஹாலில் பாரதி இலக்கியக்கழகமும் திருப்பத்தூர் எழுத்தாளர்கள் கூட்டமைப்பு சங்கமும் இணைந்து கவிஞரின் 100 பிறந்தநாளை கொண்டாடியது. இந்நிகழ்ச்சிக்கு எழுத்தாளர் கூட்டமைப்புத்தலைவர் எஸ்.எல்.எஸ். பழனியப்பன் தலைமை வகித்தார். பாரதி இலக்கியக்கழகத்தலைவர் ஜெ.யச்சந்திரன் புலவர் மெய்யாண்டவர், கண்ணதாசன் மகள் விசாலி, குடும்பத்தினர் பழனியப்பன், சாத்தப்பன் ஆகி

யோர் முன்னிலை வகித்தனர்,

விழாவின் சிறப்பு அழைப்பாளராக முன்னாள் அமைச்சர் கே.ஆர்.பெரியகருப்பன் கலந்து கொண்டு நீயே உனக்கு என்றும் நிகரானவன் என்ற தலைப்பில் நூலினை வெளியிட சேதுபாஸ்கராகல்விக்குழும நிறுவனர் சேதுகுமணன் பெற்றுக் கொண்டார்.

தொடர்ந்து பள்ளி, கல்லூரி மாணாக்கர்கள் கண்ணதாசனின் வாழ்க்கைத் தொகுப்பினை குறித்துப் பேசினர், தமிழகத்தின் பல்வேறு பகுதிகளிலிருந்து கவிஞர்கள், பேச்சாளர்கள், எழுத்தாளர்கள் கலந்து கொண்டனர். விழாக்குழு சார்பில் அவர்கள் கௌரவிக்கப்பட்டனர்.



Dr.S.மணிகண்டன்
B.D.S., M.B.A(HM).,



Dr. மணி'ஸ் பல் மருத்துவமனை
எந்த நேரமும் அவசர சிகிச்சை பார்க்கப்படும்

95516 24126 | 79040 79923
04565 450093

315/24, பில்பிங், ஜெயகுமாரன் பர்னிச்சர் எதிரில்,
மீனாட்சி பேன் ஹவுஸ் காம்பளக்ஸ்-செக்காலை ரோடு,
காரைக்குடி.

தேவகோட்டை புனித மரியன்னை மேல்நிலைப்பள்ளியில்

84 ஆவது பள்ளி விளையாட்டு விழா

தேவகோட்டை புனித மரியன்னை மகளிர் மேல்நிலைப்பள்ளியில் 84 வது பள்ளி விளையாட்டு விழா டிஎஸ்பி பங்கேற்பு சிவகங்கை மாவட்டம் தேவகோட்டை புனித மரியன்னை மகளிர் மேல்நிலைப்பள்ளியில் 84வது ஆண்டுவிளையாட்டுவிழா நடைபெற்றது. இவ்விழாவில் தேவகோட்டை காவல் துறை துணைக் கண்காணிப்பாளர் கண்ணன்

தலைமையேற்று விளையாட்டுவிழாவை தொடங்கி வைத்தார்கள். இப்பள்ளியின் முன்னாள் மாணவிகள் டாக்டர் ரஜினி ஜேசுராஜ், மற்றும் தமிழ்நாடு காவல் துறை பணியாற்றும் ஐஸ்வர்யா ஆகியோர் சிறப்பு விருந்தினராகக் கலந்துகொண்டு சிறப்புரையாற்றினர். இவ்விழாவில் பள்ளியின் தாளாளர் சகோ.பாத்தி மாமேரி, தலையாசிரியை சகோ.எலிசபெத் மற்றும்

ஆசிரியர்கள், அலுவலகப்பணியாளர்கள், முன்னாள் மாணவிகள் மற்றும் விருந்தினர்கள் பலர் கலந்துகொண்டு விழாவை சிறப்பித்தார்கள். மாணவிகளுக்கு போட்டிகள் நடத்தப்பட்டு பரிசுகள் வழங்கப்பட்டது. மாணவிகள் யோகா,

சிலம்பாட்டம் மற்றும் பல சாகசங்கள் செய்து காட்டினர். இவ்விழாவை இப்பள்ளியின் உடற்கல்வி இயக்குநர் ஜீடித் அம்புரோசியா ராபின், உடற்கல்வி ஆசிரியர் ஆரோக்கியமேரி ஆகியோர் சிறப்பாக ஏற்பாடு செய்தனர்.



அன்பு ராமச்சந்திரன்
ஸ்பெஷலிட்டி மருத்துவமனை



அன்பு இலம் தேடி மருத்துவம்
வெற்றிகரமாக 6-வது மாதத்தில்
அடியெடுத்து வைக்கிறது..

சிறப்பம்சங்கள்

- ▲ டாக்டர் ஆலோசனை
- ▲ அனுபவம் மிக்க நர்சிங் சேவை
- ▲ 24/7 உதவி
- ▲ உணவுக் குறிப்பு & வழிகாட்டல்
- ▲ மருந்து டெலிவரி
- ▲ பிசியோதெரபி
- ▲ இரத்த பரிசோதனை



250+
Patients

* அரசு மற்றும் தனியார் இன்சூரன்ஸ் திட்டங்களின் பயன்களையும் பெற்றுக்கொள்ளலாம்.

www.anbhuramhospital.com

இசீசேவையை பெற

📍 எண்: 40, சிலம்பனி சன்னதி தெரு,
தேவகோட்டை- 630 302

☎ +91 86104 59258



சிவகங்கை மவுண்ட் லிட்ரா ஜீ பள்ளி மாணவர் பிரஜீத் கிருஷ்ணன் இரட்டை வெண்கலம் வென்று அசத்தல்

சிவகங்கை மவுண்ட் லிட்ரா ஜீ பள்ளி மாணவர் பிரஜீத் கிருஷ்ணன் இரட்டை வெண்கலம் வென்று அசத்தல்!

மத்திய பிரதேச மாநிலத்தில் நடைபெற்ற சப் ஜூனியர் தேசிய கிக்பாக் ஸிங் சாம்பியன்ஷிப் போட்டியில், சிவகங்கை மவுண்ட் லிட்ரா ஜீ சீனியர் செகண்டரி பள்ளியின் பத்தாம் வகுப்பு மாணவர் பிரஜீத் கிருஷ்ணன் 5 மாநில வீரர்களை வீழ்த்தி இரட்டை வெண்கலப் பதக்கங்களை வென்று சாதனைபடைத்துள்ளார்.

தமிழ்நாடு விளையாட்டு மேம்பாட்டு ஆணையத்தால் அங்கீகரிக்கப்பட்டு, 'வாக்கோ இந்தியா' சார்பில் மத்திய பிரதேசம் ஐபிஸ் பள்ளிவளாகத்தில் ஜூன் 17 முதல் 22 வரை இப்போட்டிகள் நடைபெற்றன.

நாடு முழுவதிலும் இருந்து 28 மாநிலங்களைச் சேர்ந்த 1300க்கும் மேற்பட்ட வீரர்கள் பங்கேற்ற இம்மாபெரும் போட்டியில், தமிழ்நாடு அணி சார்பில் 117 பேர்களும் இறங்கினர்.

இதில் சிவகங்கை கிக்பாக் ஸிங் சங்கம் சார்பில்



பங்கேற்ற மவுண்ட் லிட்ரா ஜீ பள்ளி மாணவர் பிரஜீத் கிருஷ்ணன், கடுமையான போட்டிகளுக்கு இடையே 5 மாநில வீரர்களை அடுத்தடுத்து வீழ்த்தி, இரண்டு பிரிவுகளில் வெண்கலப் பதக்கங்களைக் கைப்பற்றி பள்ளிக்கும், சிவகங்கை மண்ணிற்கும் பெருமை சேர்த்துள்ளார். மேலும், ஒட்டுமொத்தப் போட்டியில் தமிழ்நாடு அணி 3வது இடத்தைப் பிடித்து சாம்பியன்ஷிப் கோப்பையையும் வென்றுள்ளது.

தேசிய அளவில் இரட்டைப் பதக்கம் வென்று

திரும்பிய மாணவர் பிரஜீத் கிருஷ்ணனை, மவுண்ட் லிட்ரா ஜீ பள்ளியின்தாளாளர், முதல்வர், ஆசிரியர்கள் மற்றும் சக மாணவர்கள் மலர்க்கொத்து கொடுத்து, இனிப்புகள் வழங்கி உற்சாகமாக வரவேற்றுக் பாராட்டினர்.

இதுகுறித்து பள்ளி நிர்வாகம் தரப்பில் கூறுகையில், "எங்கள் பள்ளி மாணவர் பிரஜீத் கிருஷ்ணன் கல்வியில் மட்டுமல்லாது,

விளையாட்டிலும் தனது அசாத்திய திறமையால் தேசிய அளவில் முத்திரை பதித்திருப்பது

மட்டற்ற மகிழ்ச்சியளிக்கிறது. மாணவனின் இந்த சாதனைக்கு உறுதுணையாக இருந்த பயிற்சியாளர்கள் சித்ரா, பிரதீப் மற்றும் சிவகங்கை கிக்பாக் ஸிங் சங்க பொதுச் செயலாளர் ச. குணசீலன் ஆகியோருக்கு எங்களது நெஞ்சார்ந்த நன்றிகள்.

மாணவர் பிரஜீத் எதிர்காலத்தில் சர்வதேச அளவிலான போட்டிகளில் பங்கேற்று மேலும் பல பதக்கங்களை வெல்ல பள்ளி நிர்வாகம் எப்போதும் முழு ஆதரவையும், ஊக்கத்தையும் வழங்கும்" என்று பெருமிதத்துடன் தெரிவித்தனர்.